

सीएसआईआर-सीरी में स्वच्छता पखवाड़ा – 2023 का आयोजन

भारत सरकार के पेयजल एवं स्वच्छता मंत्रालय तथा सीएसआईआर मुख्यालय से प्राप्त दिशानिर्देशों के अनुसार सीएसआईआर – केंद्रीय इलेक्ट्रॉनिकी अभियांत्रिकी अनुसंधान संस्थान में दिनांक 1 से 15 मई, 2023 तक स्वच्छता पखवाड़ा मनाया गया। इस अवधि के दौरान संस्थान के विभिन्न प्रभागों/प्रयोगशालाओं/अनुभागों एवं कार्यालय परिसर के अन्य स्थानों पर गहन स्वच्छता अभियान चलाया गया। निदेशक, सीएसआईआर-सीरी द्वारा डॉ पंकज भूषण अग्रवाल, वरिष्ठ प्रधान वैज्ञानिक की अध्यक्षता में गठित समिति ने संस्थान के स्वच्छता कर्मियों एवं अन्य सहकर्मियों के सहयोग से संस्थान एवं कॉलोनी परिसर में स्वच्छता संबंधी कार्य किया। इस दौरान कुछ अनुभागों/प्रभागों ने पुराने एवं अनावश्यक स्टेशनरी की छँटाई (Weeding out) के साथ-साथ खराब एवं अनुपयोगी सामान के निपटान संबंधी कार्रवाई भी की।



सहकर्मियों को स्वच्छता की शपथ दिलाते हुए
डॉ अभिजीत कर्माकर, मुख्य वैज्ञानिक, सीएसआईआर-सीरी

शपथ ग्रहण

संस्थान में आयोजित किए गए स्वच्छता पखवाड़ा का शुभारंभ 2 मई, 2023 को **स्वच्छता शपथ** के साथ किया गया। इस अवसर पर डॉ **अभिजीत कर्माकर**, मुख्य वैज्ञानिक ने सभी सहकर्मियों को स्वच्छता संबंधी शपथ दिलाई। संस्थान के सभागार में आयोजित इस कार्यक्रम में संस्थान के वैज्ञानिकों व अन्य सहकर्मियों के साथ-साथ अस्थायी सहकर्मी भी उपस्थित थे।

स्वच्छता शपथ

मैं शपथ लेता/लेती हूँ कि :

- ✓ मैं स्वयं स्वच्छता के प्रति सजग रहूँगा/रहूँगी और उसके लिए समय दूँगा/दूँगी।
- ✓ हर वर्ष 100 घंटे यानी हर सप्ताह 2 घंटे श्रमदान करके स्वच्छता के इस संकल्प को चरितार्थ करूँगा/करूँगी।
- ✓ मैं न गंदगी करूँगा/करूँगी, न किसी और को करने दूँगा/दूँगी।
- ✓ सबसे पहले मैं स्वयं से, मेरे परिवार से, मेरे मोहल्ले से, मेरे गाँव से एवं मेरे कार्य स्थल से शुरुआत करूँगा/करूँगी।
- ✓ मैं यह मानता हूँ कि दुनिया के जो भी देश स्वच्छ दिखते हैं, उसका कारण यह है कि वहाँ के नागरिक गंदगी नहीं करते और न ही होने देते हैं।
- ✓ इस विचार के साथ, मैं गाँव-गाँव और गली-गली स्वच्छ भारत मिशन का प्रचार करूँगा/करूँगी। मैं आज जो शपथ ले रहा हूँ, वह अन्य 100 व्यक्तियों से भी करवाऊँगा/करवाऊँगी।
- ✓ मैं इसके लिए प्रयास करूँगा/करूँगी कि वे भी मेरी तरह स्वच्छता के लिए 100 घंटे दें।
- ✓ मुझे मालूम है कि स्वच्छता की तरफ बढ़ाया गया मेरा एक कदम पूरे भारत देश को स्वच्छ बनाने में मदद करेगा।

अपने संक्षिप्त संबोधन में डॉ अभिजीत कर्माकर, मुख्य वैज्ञानिक ने अपने कार्यस्थल और कॉलोनी की स्वच्छता हमारा परम दायित्व है। उन्होंने आशा व्यक्त की कि हम सभी न केवल इस अवधि अपितु इसके बाद भी इस अभियान को जारी रखते हुए संस्थान परिसर के साथ-साथ अपनी कॉलोनी एवं आस-पास के क्षेत्रों को भी साफ-सुथरा रखेंगे।



स्वच्छता पखवाड़ा उद्घाटन कार्यक्रम में संबोधित करते हुए

श्री जयशंकर शरण, प्रशासन नियंत्रक

इस अवसर पर संस्थान के प्रशासन नियंत्रक श्री जय शंकर शरण ने सभी सहकर्मियों से आग्रह किया कि वे भारत सरकार के स्वच्छ भारत अभियान में अपना यथासंभव योगदान दें और

स्वच्छता पखवाड़ा 2023 के दौरान संस्थान की स्वच्छता गतिविधियों में बढ़-चढ़ कर भाग लें। कार्यक्रम का संचालन करते हुए संस्थान के स्वच्छता नोडल अधिकारी **श्री रमेश बौरा**, वरिष्ठ हिन्दी अधिकारी ने सप्ताहपर्यन्त आयोजित की जाने वाली गतिविधियों की जानकारी दी।

स्वच्छता पखवाड़ा के दौरान आयोजित गतिविधियों का कैलेंडर :

दिनांक व समय	कार्यक्रम/गतिविधि
2 मई, 2023 (मंगलवार) प्रातः 11 बजे	सभी सहकर्मियों द्वारा स्वच्छता शपथ
3 मई 2023 (बुधवार)	स्वच्छ किए जाने वाले मुख्य स्थानों को चिह्नित किया जाना एवं फोटोग्राफी
4 मई, 2023 (गुरुवार)	
5 मई, 2023 (शुक्रवार) प्रातः 8-12 बजे तक	संस्थान/कालोनी परिसर में स्वच्छता हेतु श्रमदान
6 एवं 7 मई 2023 (शनिवार एवं रविवार)	स्थल चयन एवं वृक्षारोपण/पौधारोपण
9 मई, 2023 (मंगलवार)	वैज्ञानिक समूहों/क्षेत्रों में स्वच्छता अभियान (अनुपयोगी/अप्रचलित रद्दी एकल करना)
10 मई, 2023 (बुधवार) सायं 4 बजे	स्वच्छता क्विज़
11 मई, 2023 (गुरुवार)	नारा (स्लोगन) लेखन प्रतियोगिता (ऑनलाइन)
12 मई, 2023 (शुक्रवार)	प्रशासनिक अनुभागों/अन्य क्षेत्रों में स्वच्छता अभियान (अनुपयोगी/अप्रचलित रद्दी एकल करना)
13 से 15 मई, 2023 (शनिवार, रविवार, सोमवार)	कॉलोनी परिसर में स्वच्छता अभियान

स्वैच्छिक श्रमदान एवं पौधारोपण (5-7 मई, 2023)

स्वच्छता पखवाड़ा के दौरान 5 मई, 2023 को बुद्ध पूर्णिमा के उपलक्ष्य में सार्वजनिक अवकाश के दिन सहकर्मियों ने स्वच्छता पखवाड़ा समिति के कॉलोनी परिसर में विभिन्न स्थानों पर स्वच्छता कार्य हेतु श्रमदान किया। इसके अलावा 7 मई, 2023 (रविवार) को चिह्नित स्थल पर उद्यान अनुभाग के सहयोग से पौधारोपण किया।



स्वच्छता हेतु श्रमदान करते हुए सहकर्मिगण



हरित पर्यावरण हेतु श्रमदान करते हुए सहकर्मिगण

स्वच्छता ओपन क्विज़ (11 मई, 2023)

स्वच्छता पखवाड़ा के दौरान दिनांक 11 मई, 2023 को अप. 4 बजे स्वच्छता ओपन क्विज़ आयोजित की गई जिसमें प्रतिभागियों से स्वच्छता एवं अन्य सामान्य ज्ञान संबंधी विषयों पर प्रश्न पूछे गए। सही उत्तर देने वाले प्रतिभागियों को स्मृति चिह्न स्वरूप अच्छी गुणवत्ता का पेन भेंट किया गया। क्विज़ का संचालन डॉ आनंद अभिषेक, वरिष्ठ वैज्ञानिक ने किया। डॉ टी ईश्वर, श्री रंजन कुमार मौर्य (वरिष्ठ वैज्ञानिक) एवं श्री आशीष रंजन (पीएचडी छात्र) ने क्विज़ आयोजन में सहयोग किया।



स्वच्छता ओपन क्विज़ का संचालन करते हुए डॉ आनंद अभिषेक, वरिष्ठ वैज्ञानिक

नारा (स्लोगन) लेखन प्रतियोगिता (12 मई, 2023)

स्वच्छता संबंधी केंद्रीय विषय पर नारा लेखन प्रतियोगिता का आयोजन किया गया जिसमें सभी सहकर्मियों से गूगल फार्म के माध्यम से ऑनलाइन नारे (स्लोगन) आमंत्रित किए गए थे। प्रतियोगिता में कुल 67 नारे/स्लोगन प्राप्त हुए।



समापन एवं पुरस्कार वितरण समारोह में संबोधित करते हुए डॉ पी सी पंचारिया, निदेशक, सीएसआईआर-सीरी

समापन एवं पुरस्कार वितरण समारोह

संस्थान में दिनांक 15 से 19 मई, 2023 के दौरान आयोजित किए गए एक सप्ताह – एक प्रयोगशाला (वन वीक - वन लैब) कार्यक्रम एवं अन्य व्यस्तताओं आदि अपरिहार्य कारणों से स्वच्छता पखवाड़ा 2023 का समापन एवं पुरस्कार वितरण समारोह दिनांक 30 जून, 2023 को आयोजित किया गया। समारोह की अध्यक्षता संस्थान के निदेशक डॉ पी सी पंचारिया ने की। समापन समारोह में नारा लेखन प्रतियोगिता के विजेताओं को नकद पुरस्कार एवं प्रमाण पत्र भेंट किए। इसके अलावा स्वच्छता पखवाड़ा आयोजन समिति के सदस्यों को संस्थान के स्वच्छता अभियान में महत्वपूर्ण एवं सक्रिय भूमिका निभाने के लिए निदेशक महोदय ने प्रमाणपत्र भेंट किए।

इस अवसर पर अपने संबोधन में डॉ पंचारिया ने स्वच्छता पखवाड़ा आयोजन समिति और स्वच्छता कर्मियों की मुक्त कंठ से सराहना की। स्वच्छ भारत अभियान की ऐतिहासिक पृष्ठभूमि पर प्रकाश डालते हुए उन्होंने सरकार की इस पहल में देश के नागरिकों के योगदान की सराहना की। स्वच्छता और स्वास्थ्य के संबंध पर प्रकाश डालते हुए उन्होंने कहा कि बाहरी स्वच्छता के साथ आंतरिक (नैतिक) रूप से भी स्वस्थ होना भी जरूरी है। डॉ पंचारिया ने कहा कि देश के सर्वांगीण विकास में स्वच्छता का अहम योगदान है। उन्होंने विदेशों का उदाहरण देते हुए उन्होंने कहा कि अपने देश, समाज और संस्थान की स्वच्छता हम सभी का नैतिक दायित्व है, हमें इसके लिए किसी दूसरे व्यक्ति की प्रतीक्षा न करते हुए स्वयं आगे बढ़कर अपना

योगदान देना चाहिए। उन्होंने कहा कि संस्थान एवं कॉलोनी परिसर की स्वच्छता भी हमारा संयुक्त दायित्व है। प्रशासन नियंत्रक के सक्रिय सहयोग की सराहना करते हुए उन्होंने कहा कि संस्थान परिसर में भी स्वच्छता अभियान का प्रभाव स्पष्ट रूप से दिखाई देता है। उन्होंने आशा व्यक्त की कि संस्थान परिसर में सभी सहकर्मियों और स्वच्छता टीम के सहयोग से यह अभियान अनवरत रूप से जारी रहेगा। संबोधन के अंत में उन्होंने स्वच्छता पखवाड़ा आयोजन समिति के सदस्यों और की सक्रिय सहभागिता के लिए प्रशंसा की तथा सभी पुरस्कार विजेताओं को बधाई दी।

नारा (स्लोगन) लेखन प्रतियोगिता के विजेता निम्नवत हैं :

नाम व पदनाम	स्थान
डॉ सेक मसिउल इस्लाम, वरि. वैज्ञानिक	प्रथम
श्री कशिश सापरा, परियोजना सहायक	द्वितीय
डॉ शशिकांत सद्विस्तप, मुख्य वैज्ञानिक	तृतीय
श्री हरदीप, पीए एवं श्री सत्यम, प्रशिक्षार्थी	प्रोत्साहन



प्रतियोगिता के विजेताओं एवं स्वच्छता अभियान में सहयोग करने वाले सहकर्मियों को सम्मानित करते हुए डॉ पी सी पंचारिया

स्वच्छता पखवाड़ा समापन एवं पुरस्कार वितरण समारोह में डॉ पंचारिया ने विजेताओं को नकद पुरस्कार एवं प्रमाणपत्र भेंट कर सम्मानित किया। इस अवसर पर निदेशक महोदय ने संस्थान एवं कॉलोनी परिसर में स्वच्छता संबंधी गतिविधियों में सक्रिय भूमिका निभाने एवं उल्लेखनीय योगदान के लिए प्रशासन नियंत्रक श्री जय शंकर शरण को शॉल भेंट कर सम्मानित किया।



प्रशासन नियंत्रक श्री जय शंकर शरण को सम्मानित करते हुए डॉ पी सी पंचारिया, निदेशक, सीएसआईआर-सीरी

इससे पूर्व स्वच्छता पखवाड़ा आयोजन समिति के अध्यक्ष डॉ पंकज भूषण अग्रवाल, वरिष्ठ प्रधान वैज्ञानिक ने स्वच्छता पखवाड़ा के दौरान आयोजित विभिन्न गतिविधियों की संक्षिप्त जानकारी दी।



धन्यवाद ज्ञापित करते हुए श्री जय शंकर शरण, प्रशासन नियंत्रक

कार्यक्रम के अंत में श्री जय शंकर शरण, प्रशासन नियंत्रक ने धन्यवाद ज्ञापित किया। उन्होंने आयोजन को सफल बनाने के लिए निदेशक महोदय के मार्गदर्शन और सभी सहकर्मियों के सहयोग के लिए आभार व्यक्त किया।



कार्यक्रम का संचालन करते हुए श्री रमेश बौरा, वरिष्ठ हिन्दी अधिकारी

कार्यक्रम का संचालन करते हुए श्री रमेश बौरा, वरिष्ठ हिन्दी अधिकारी ने बताया कि स्वच्छ भारत अभियान भारत सरकार द्वारा आरंभ किए गए महत्वपूर्ण अभियानों में से एक है। उन्होंने कहा कि सभी नागरिकों के सम्मिलित प्रयासों से इसके सकारात्मक प्रभाव दिखाई देने लगे हैं।

समारोह का समापन राष्ट्रगान के साथ हुआ।

स्वच्छता अभियान के दौरान लिए गए कुछ फोटो



स्वैच्छिक श्रमदान के लिए तत्पर टीम



स्वच्छता पखवाड़ा के दौरान स्वैच्छिक श्रमदान करते हुए सहकर्मिगण



पहले



बाद में



पहले



बाद में



पहले



बाद में



पहले



बाद में



पहले



बाद में



पौधारोपण



पौधारोपण



पहले



बाद में